

समे – 12:25 hrs.

<><><><><><>

एह आकाशवाणी जम्मू ऐ, हुन तुस पवन वर्मा कोला खबरां सुनो।

NIA-Rana

राश्ट्रीय जांच एजेंसी एनआईए नै 26/11 दे मुम्बई हमले दे मुख साजशकर्ता तहव्वुर राणा गी जंदी संझा नर्मी दिल्ली पुज्जने दे तुरत मगरा औपचारिक तौरा पर गिरफ्तार करी लैता। पाकिस्तानी मूल दा कनाडाई नागरिक राणा गी मेडिकल जांच लेई लेता गेआ ते फी कल रातीं पटियाला हाउस च विशेष एनआईए जज दे सामने पेश कीता गेआ। अदालत नै उसी राश्ट्रीय जांच एजेंसी दी 18 दिनें दी हिरासत च भेजी दिता ऐ। ओहदे उपपर डेविड कोलमैन हेडली उर्फ दाउद गिलानी ते लश्कर-ए-तैयबा ते हरकत-उल-जिहादी इस्लामी आतंकवादी संगठनें ते होर दुए पाकिस्तान स्थित साजिशकर्ताएं कन्ने मिलियै 2008 च मुम्बई च होए दे आतंकी हमले गी अंजाम देने दी साजिश करने दा दोष ऐ। इस विनाशकारी हमले च 166 लोकें दी मौत होई गई ही ते 238 शा मते लोक घायल होई गे हे।

<><><><><><>

Poonch Property Attached

आतंकवाद ते नार्को आतंकवाद उपपर इक बड्डी कार्रवाई करदे होई जम्मू-कश्मीर पुलस नै पुंछ दे बगयाल दारा दे बसनीक मोहम्मद बशीर जेड़ा के इक्क ओवर ग्राउंड वर्कर हा, उंदी संपत्ति जेड़ी 4 कनाल ते 15 मरले ऐ, गी जब्त करी लैता ऐ। एह कार्रवाई अदालत दे हुकमै ते जांच दे मगरा कीती गई जेदे च इसी बन्ने पारा नशा तस्करी ते आतंकवादी गतिविधियें गी माली मदाद देने कन्ने जुड़े दा पाया गेआ ऐ। अधिकारियें दा आखना ऐ जे इस गैंस दा मकसद आतंकवादिएं गी देने आहली माली मदाद गी खत्म करना ऐ जेदे कन्ने आतंकवाद ते नार्को फाइनांसिंग नेई करने आहले रूख गी होर मजबूत कीता जाग।

<><><><><><>

Army-Srveillance

भारती सेना आतंकवा रसद रोकने लेई राश्ट्री जरनैली शिड़क-44 उप्पर अपनी तैनाती ते निगरानी गी तेज करारदी ऐ तां जे आतंकवादिएं दी हलचल च खेतर च नेई होई सकै। जम्मू-कश्मीर पुलस कन्नै रलियै मती सारी थाहरें उप्पर सांझ मोबाइल वाहन जांच चौकी स्थापित कीती गेइयां न। आर्टिफिशल इंटेलीजेंस उप्पर आधारित आधुनिक वाहन स्कैनर, Facial recognition ते Identification system ते automatic number plate recognition सिस्टमें गी मुख थाहरें, चौक-चौराहें ते स्थापित कीते गेन।

<><><><><><>

LG-Phule Tributes

उपराज्यपाल मनोज सिन्हा होरें महात्मा ज्योतिबा फुले गी उंदी जयंती उप्पर श्रद्धांजलि अर्पित कीती ऐ। उपराज्यपाल होरें महात्मा फुले गी इक महान विचारक, शिक्षाविद ते समाज सुधारक दे तौरा पर चेता कीता। सोशल मीडिया पोस्ट च एल.जी होरें कुड़ियें लेई शिक्षा गी बढ़ावा देने ते जाति आधारित भेदभाव कन्नै लड़ने च फुले हुंदी भूमिका उप्पर लोस पाई। उनें इस गल्ला उप्पर बी जोर दिता जे महात्मा फुले हुंदी सिखलाई ते आदर्श प्रेरणा दा इक स्रोत बनी गेदे न जेड़े अज्जै तगर बी राश्ट्र गी समानता ते समाज सुधार आहली बक्खी रस्ता दस्सदे न।

<><><><><><>

MoS-Retired Employees

केंद्री मंत्री जितेंद्र सिंह होरें आखेआ ऐ जे रिटायर्ड कर्मचारियें गी पेश औने आहली परेशानियें गी हल करने ते उन्दे अनुभवे गी राश्ट्र निर्माण लेई सदुपयोग करना सरकार दी मुख प्राथमिकता ऐ। रिटायर होने शा पैहलें दी परामर्श कार्यशाला यानि Pre retirement Counselling च बोलदे होई मंत्री होरें पेंशन दे वितरण लेई तैयार कीते गेदे नमें नियमें उप्पर लो पाई जिंदे च मृतक कर्मचारियें दे परोआरें लेई प्रावधान बी शामिल न। सिंह होरें इस गल्ला उप्पर जोर भरेआ जे रिटायर्ड कर्मचारियें अपनी नौकरी दौरान पूरे जब्बे कन्नै कम्म करियें देसै गी अपना योगदान दिता ऐ। उनें एह बी आखेआ जे सरकार रिटायर होने दे बाद उंदी भलाई ते गरिमा गी यकीनी बनाने दे कन्नै-कन्नै उन्दे अनुभवे दा असरदार ढंग्गै कन्नै इस्तेमाल करने उप्पर ध्यान देआरदी ऐ।

<><><><><><>

कृषि विभाग दे निदेशक अरविंद्र सिंह रीन होरें जमीनी स्तर उप्पर राई-बाई सरबंधी कम्मकाज दा मोआइना करने लेई जिला डोडा दा विस्तृत दौरा लाया। उनें अस्सर इलाके च करसानें कन्ने गल्लबात कीती, उन्दे नवाचारें दी सराहना कीती ते उत्पादकता च बाददा आहनने लेई आधुनिक ते टिकाऊ तरीकें गी अपनाने दा आग्रह कीता। रीन होरें सेवा प्रदान करने च समर्पण, समें दी पाबंदी ते दक्षता उप्पर जोर दिता ते फील्ड स्टाफ गी निदेशालय थमां पूरी चाल्ली दा समर्थन देने दा यकीन दोआया। उनें अधिकारिएं गी निर्देश दिते जे ओह सरकारी दिशा-निर्देशें दे मताबक कम्में गी समेंसिर पूरा करने गी यकीनी बनान जेदे कन्ने क्षेत्र च करसानें दी भलाई-बेहतरी ते राई-बाई च विकास लेई मैहकमे दी प्रतिबद्धता गी होर मता मजबूत कीता जाई सकै।

<><><><><><>

Chowgam-Beautification

किश्तवाड़ दे डिप्टी कमिशनर राजेश कुमार शवन होरें ऐतिहासिक चौगान मैदान दा व्यापक निरीक्षण करिये एहदी खूबसूरती ते सांस्कृतिक महत्व च बाददा करने मतल्लक महत्वपूर्ण निर्देश जारी कीते। उनें चौगान मैदान दा छलैपा बधाने आहले कम्में गी तेजिआ कन्ने तोढ़ चाढ़ने लेई आखेआ ऐ। एहदे अलावा उनें छड़े ओकड़े मवेशिएं गी गै मैदान दे अंदर घाह चरने लेई औन लेई दे बी निर्देश दिते न जिंदे मालकें कश एहदे लेई वैध परमिट होग। डिप्टी कमिशनर होरें किश्तवाड़ विकास प्राधिकरण ते मुंसिपल काउंसल गी बी हुकम रसाल कीता ऐ जे ओह चौगान मैदान गी लेइयें साफ-सफाई सरबंधी उच्चे मानक स्थापित करन।

<><><><><><>

Read by: Pawan Verma

Composed : Varinder Sharma

Editor: Abhilasha Sharma